

# قضاء نمازوں کے ادا کرنے کا طریقہ

بالغ ہوتے ساتھ ہی نماز فرض ہو جاتی ہے۔ اپنے بالغ ہونے کے وقت اپنی عمر کتنی تھی یہ یاد کریں اور ابھی کتنی عمر ہے۔ ان دونوں کا فرق نوٹ کر لیں۔ اگر بالغ ہونے کی عمر یاد نہی تو لڑکی 9 سال اور لڑکا 12 سال کی عمر کو بالغ ہونے کی عمر سمجھ لے۔

مثال کے طور پر کوئی بندہ 14 سال کی عمر میں بالغ ہوا اور ابھی 23 سال کی عمر ہے تو

$$23 - 14 = 9$$

تو 9 سال کی نمازیں اس کے ذمہ ادا کرنا باقی ہیں۔

اب اگر اس کو صحیح طرح معلوم ہو کہ اس نے ان نو سال کے دوران کتنی نمازیں پڑھیں اور کتنی چھوڑیں تو وہ اتنی نمازیں ادا کر لے۔

اگر اسے صحیح حساب یاد نہی کہ کتنی نمازیں پڑھیں کتنی نہی تو وہ اندازہ لگا لے جس پر اس کا دل مطمئن ہو کہ ایک سال میں 365 دن ہوتے ہیں تو

$$9 \times 365 = 3285$$

ٹوٹل 3285 فجر کی نمازوں میں سے کتنی اس نے پڑھی ہوں گی۔

اسی طرح 3285 ظہر کی نمازوں میں سے کتنی پڑھی ہوں گی۔

مثال کے طور پر بندہ کہے کہ انداز 500 نمازیں فجر کی ان نو سال میں ضرور پڑھی ہوں گی تو

$$3285 - 500 = 2785$$

اب اس کو معلوم ہو جائے گا کہ 2785 نمازیں فجر کی اس کی پڑھنی باقی ہیں۔

اسی طرح پانچوں وقت کی نمازوں کی کیلکولیشن کر لے اور کسی ڈائیری یا کاپی میں ہر نماز کی تعداد نوٹ کر لے۔

### اب یہ بات سمجھ لیں کہ

قضاء نمازیں فجر کے 2 فرض، ظہر کے 4 فرض، عصر کے 4 فرض، مغرب کے 3 فرض اور عشاء کے 4 فرض اور 3 وتر ادا کیے جاتے ہیں سنتوں یا نوافل کی قضاء نہیں ہوتی اور ادا نہیں کرنی ہوتی۔

قضاء نماز زوال یعنی دن 12 بجے کے وقت اور عصر اور مغرب کے درمیانی وقت جب سورج غروب ہو رہا ہو ان دو وقتوں کے علاوہ رات دن کسی بھی وقت فجر، ظہر، عصر، مغرب اور عشاء میں سے کسی بھی وقت کی قضاء نماز ادا کی جا سکتی ہے مطلب فجر کی قضاء پڑھنے کے لیے فجر کا وقت ہونا ضروری نہیں ہے۔ رات دن کسی بھی وقت فجر کی قضاء پڑھی جا سکتی ہے۔ اسی طرح باقی سب نمازوں کے لیے بھی وقت کی کوئی قید نہیں ہے۔

ترتیب سے قضاء نمازیں ادا کرنا ضروری نہیں۔ یعنی آپ چاہیں تو پہلے ایک ایک کر کے فجر کی تمام قضاء نمازیں ادا کر لیں پھر عشاء کی تمام قضاء ادا کر لیں۔ کسی قسم کی ترتیب ضروری نہیں جیسے سہولت ہو ادا کر لیں۔

قضاء نمازوں کی ادائیگی کی نیت ایسے کی جا سکتی ہے۔

خاص نیت کرتا ہوں چار رکعات نماز فرض ، ظہر کی پہلی قضاء نماز ، واسطے اللہ تعالیٰ کے ، منہ  
خانہ کعبہ شریف کی طرف

یعنی ہر قضاء نماز کی نیت میں **پہلی قضاء** کے الفاظ کہے جائیں۔ اس طرح یہ قضاء نماز ادا کرنے  
کے بعد لسٹ میں جو دوسری قضاء تھی وہ پہلی ہو جائے گی اس لیے نیت میں ہر بار پہلی قضاء  
کے الفاظ کہے۔

قضاء نمازوں کو ادا کرنے کا سب سے اچھا اور آسان طریقہ یہ بھی ہے کہ ہر نماز جو ادا کی جائے اس کے  
ساتھ ایک قضاء نماز بھی ادا کر لی جائے اور اس دوران نفل نہ پڑھے جائیں اس طرح اگر آپ کی دس سال  
کی نمازیں ادا کرنی باقی ہیں تو دس سال آپ جو بھی نماز ادا کریں گے اس کے ساتھ ایک قضاء نماز ادا کرتے  
رہیں گے تو آپ کی تمام دس کی قضاء نمازیں ادا ہو جائیں گی۔

**اوپر بتایا گیا طریقہ فقہ حنفی کے مطابق ہے۔**

قرآن و حدیث سے قضاء نمازوں کے متعلق مزید تفصیلات نیچے دیئے گئے مضمون میں دی گئی ہیں جو کہ  
مدرسہ دیوبند انڈیا کی ویب سائٹ سے لیا گیا ہے۔

ماہنامہ دارالعلوم دیوبند، شماره 1، جلد: 99، ربیع الاول 1436 ہجری مطابق جنوری 2015ء

## نماز کی قضاء کا حکم

از: مولانا محمد نجیب قاسمی سنبھلی

علماء امت کا اتفاق ہے کہ فرض نماز جان بوجھ کر چھوڑنا بہت بڑا گناہ ہے۔ اسلام میں زنا کرنے، چوری کرنے اور شراب پینے سے بھی بڑا گناہ نماز کا ترک کرنا ہے۔ لہذا ہر مسلمان کو چاہیے کہ وہ ہر نماز وقت پر ادا کرنے کا اہتمام کرے اور اگر کبھی کوئی نماز وقت پر ادا نہ کر سکے تو اسے پہلی فرصت میں پڑھنی چاہیے۔ ہماری اور ہمارے علماء کی یہ ذمہ داری ہے کہ ہم اس بات کی کوشش و فکر کریں کہ امت مسلمہ کا ہر ہر فرد وقت پر نماز ادا کرنے والا بن جائے اور ہماری نمازیں خشوع و خضوع کے ساتھ ادا ہوں؛ کیونکہ اسی میں ہماری اور تمام انسانوں کی اخروی کامیابی مضمّن ہے؛ جیسا کہ خالق کائنات نے سورۃ المؤمنون آیات (۱-۱۱) میں بیان فرمایا ہے۔

نماز بالکل نہ پڑھنے والوں یا صرف جمعہ و عیدین یا کبھی کبھی پڑھنے والوں کا قرآن و حدیث کی روشنی میں شرعی حکم کیا ہے؟ سعودی عرب کے مشہور عالم دین شیخ محمد بن صالح العثیمین نے اپنی کتاب ﴿حکم تارک الصلاة﴾ میں فقہاء و علماء کی مختلف آراء تحریر کی ہیں: حضرت امام احمد فرماتے ہیں کہ ایسا شخص کافر ہے۔ اس کی سزا یہ ہے کہ اگر توبہ کر کے نماز کی □ ابن حنبل فرماتے ہیں کہ ایسا شخص کافر ہے۔ اس کی سزا یہ ہے کہ اگر توبہ کر کے نماز کی □ اور حضرت امام شافعی □ پابندی نہ کرے تو اس کو قتل کر دیا جائے۔ حضرت امام مالک

کہتے ہیں کہ نماز کو چھوڑنے والا کافر تو نہیں؛ البتہ اس کو قتل کیا جائے گا۔ حضرت امام ابوحنیفہ فرماتے ہیں کہ اس کو قتل نہیں کیا جائے گا؛ البتہ حاکم وقت اس کو جیل میں ڈال دے گا □ اور وہ جیل ہی میں رہے گا، یہاں تک کہ توبہ کر کے نماز شروع کر دے یا پھر وہیں مر جائے۔

قرآن و حدیث میں وارد نماز کی وقت پر ادائیگی کی خصوصی تاکید کے باوجود بعض مرتبہ نماز فوت ہو جاتی ہے، کبھی بھول سے، کبھی کوئی عذر لاحق ہونے کی بنا پر اور کبھی محض لاپرواہی اور غفلت کی وجہ سے۔ حضور اکرم صلی اللہ علیہ وسلم کے اقوال و افعال کی روشنی میں جمہور فقہاء و علماء و محدثین و مفسرین کا اتفاق ہے کہ تمام فوت شدہ نمازوں کی قضا کرنی چاہیے۔ حضور اکرم صلی اللہ علیہ وسلم نے متعدد مرتبہ ارشاد فرمایا کہ اگر نماز وقت پر ادا نہ کر سکیں تو بعد میں اس کو پڑھیں، اختصار کے مد نظر صحیح بخاری و صحیح مسلم میں وارد ایک حدیث ذکر کر رہا ہوں: حضرت انس رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا: جو شخص نماز کو بھول جائے تو جب اس کو یاد آئے فوراً پڑھ لے، اس کا سوائے اس کے کوئی کفارہ نہیں۔ اللہ کا ارشاد ہے نماز قائم کرو میری یاد کے واسطے۔ (صحیح بخاری و صحیح مسلم) بعض روایات میں اس حدیث کے الفاظ اس طرح وارد ہوئے ہیں: جو شخص نماز کو بھول جائے یا اس کو چھوڑ کر سو جائے، اس کا کفارہ یہ ہے کہ جب یاد آئے اسے پڑھے۔ حدیث کی مشہور کتاب ترمذی میں ہے کہ حضور اکرم صلی اللہ علیہ وسلم نے ارشاد فرمایا کہ تم میں سے جو بھی نماز کو بھول جائے یا اس سے سو جائے تو وہ جب بھی یاد آئے اس کو پڑھ لے۔

یاد رکھنا چاہیے کہ تاخیر سے سونے کی عادت بنا کر فجر کی نماز کے وقت سوتے رہنا گناہ کبیرہ ہے۔ دیگر احادیث کی روشنی میں اس حدیث میں سوتے رہنے سے مراد یہ ہے کہ نماز وقت پر پڑھنے کے اسباب اختیار کیے؛ مگر کسی دن اتفاق سے آنکھ نہ کھل سکی۔

نے بعض نمازیں وقت کے نکلنے کے بعد ادا □ حضور اکرم صلی اللہ علیہ وسلم اور صحابہ کرام فرمائی ہیں۔ حضرت ابوہریرہ رضی اللہ عنہ فرماتے ہیں کہ آپ صلی اللہ علیہ وسلم صحابہ کرام کے ساتھ غزوہ خیبر سے واپس ہو رہے تھے، رات میں چلتے چلتے جب نیند کا غلبہ ہوا تو □ آپ صلی اللہ علیہ وسلم نے رات کے اخیر حصہ میں ایک جگہ قیام فرمایا اور حضرت بلال رضی اللہ عنہ کو نگہبانی کے لیے متعین فرما کر آپ صلی اللہ علیہ وسلم لیٹ گئے اور صحابہ بھی سو گئے۔ جب صبح قریب ہوئی تو حضرت بلال رضی اللہ عنہ (تھکان کی وجہ سے) اپنی سواری سے ٹیک لگا کر بیٹھ گئے، پس آپ پر نیند غالب ہوئی اور وہ بھی سو گئے اور سب حضرات ایسے سوئے کہ طلوع آفتاب تک نہ اللہ کے رسول صلی اللہ علیہ وسلم کی آنکھ کھلی اور نہ حضرت بلال رضی اللہ عنہ کی، نہ کسی اور صحابی کی۔ جب سورج طلوع ہوا اور اس کی شعاعیں ان حضرات پر پڑیں تو سب سے پہلے رسول اللہ صلی اللہ علیہ وسلم بیدار ہوئے اور گھبرا کر □ کو آگے چلنے کا حکم دیا، صحابہ کرام □ حضرت بلال رضی اللہ عنہ کو اٹھایا۔ پھر صحابہ کرام اپنی سواریاں لے کر آگے بڑھے اور ایک جگہ حضور اکرم صلی اللہ علیہ وسلم نے وضو کیا اور حضرت بلال رضی اللہ عنہ کو اقامت کہنے کا حکم دیا۔ حضرت بلال رضی اللہ عنہ نے اقامت کہی اور آپ صلی اللہ علیہ وسلم نے نماز پڑھائی۔ جب نماز سے فارغ ہوئے تو فرمایا: جو نماز کو (بھول جائے اس کو چاہیے کہ وہ یاد آنے پر اس کو پڑھ لے۔) صحیح مسلم

حضرت جابر رضی اللہ عنہ فرماتے ہیں کہ حضرت عمر رضی اللہ عنہ غزوہ خندق کے دن آئے اور کفار قریش کو برا بھلا کہنے لگے اور عرض کیا: یا رسول اللہ صلی اللہ علیہ وسلم! میں اب تک عصر نہ پڑھ سکا حتیٰ کہ سورج غروب ہونے کو ہے۔ آپ صلی اللہ علیہ وسلم نے فرمایا کہ میں نے بھی عصر نہیں پڑھی ہے۔ اللہ کے رسول صلی اللہ علیہ وسلم نے وضو کیا، ہم نے بھی وضو فرمایا اور پھر غروب آفتاب کے بعد آپ صلی اللہ علیہ وسلم نے پہلے عصر پڑھی پھر اس کے بعد مغرب ادا فرمائی۔ (صحیح بخاری) بعض احادیث میں مذکور ہے کہ اس موقع پر آپ صلی اللہ علیہ وسلم کی ایک سے زیادہ نمازیں فوت ہوئی تھیں اور آپ صلی اللہ علیہ وسلم نے انہیں وقت نکلنے کے بعد پڑھا۔

مذکورہ بالا احادیث سے واضح ہوا کہ اگر ایک یا ایک سے زیادہ نماز فوت ہو جائے تو فوت شدہ کی صحیح مسلم کی سب سے □ نمازوں کا پڑھنا لازم و ضروری ہے۔ تفصیلات کے لیے امام نووی کی صحیح بخاری کی سب سے □ مشہور شرح (شرح مسلم ج ۱ ص ۲۷۷) اور ابن حجر عسقلانی مشہور شرح (فتح الباری ج ۲ ص ۶۹-۷۰) کا مطالعہ کریں۔ بھول یا عذر کی وجہ سے وقت پر نماز ادا نہ کرنے پر کوئی گناہ نہیں ہوگا ان شاء اللہ۔ لیکن اگر کوئی شخص جان بوجھ کر نماز کو ترک کر دے تو یہ بڑا گناہ ہے، اس کے لیے توبہ ضروری ہے۔ توبہ کے ساتھ جمہور علماء کی □، حضرت امام مالک □ رائے ہے کہ اس کو نماز کی قضا بھی کرنی ہوگی۔ حضرت امام ابوحنیفہ کی حضور اکرم صلی اللہ علیہ وسلم □ اور حضرت امام احمد بن حنبل □، حضرت امام شافعی کے اقوال و افعال کی روشنی میں یہی رائے ہے کہ قصداً و عمداً نماز چھوڑنے پر بھی نماز کی قضا

کرنی ہوگی۔ شیخ ابو بکر الزرعی (۶۹۱ھ-۷۷۱ھ) نے اپنی کتاب (الصلاة وحکم تارکھا) میں تحریر  
 نے کہا کہ □ اور امام احمد بن حنبل □، امام شافعی □، امام مالک □ کیا ہے کہ امام ابوحنیفہ  
 اس شخص پر بھی نماز کی قضا واجب ہے جو قصداً نماز کو چھوڑے؛ مگر قضاء سے نماز چھوڑنے  
 کا گناہ ختم نہ ہوگا؛ بلکہ اسے نماز کی قضا کے ساتھ اللہ تعالیٰ سے معافی بھی مانگنی ہوگی۔ علامہ  
 متوفی ۶۷۱ھ) نے اپنی مشہور و معروف تفسیر (الجامع لاحکام القرآن ج ۱ ص ۱۷۸) □ قرطبی  
 میں یہی تحریر کیا ہے کہ جمہور علماء اس پر متفق ہیں کہ جان بوجھ کر نماز چھوڑنے والے شخص  
 نے بھی اس بات کا □ پر قضاء واجب ہے، اگرچہ وہ گناہ گار بھی ہے۔ علامہ ابن تیمیہ  
 □ اور امام احمد بن حنبل □، امام شافعی □، امام مالک □ اعتراف کیا ہے کہ امام ابوحنیفہ  
 کے نزدیک جان بوجھ کر نماز چھوڑنے والے پر قضاء واجب ہے۔ غرضیکہ اگر کسی شخص کی  
 ایک یا متعدد نمازیں قصداً چھوٹ جائیں تو اللہ تعالیٰ سے معافی کے ساتھ فوت شدہ نمازوں کی  
 قضا کرنی ضروری ہے؛ کیونکہ جمہور علماء حتیٰ کہ چاروں ائمہ نے حضور اکرم صلی اللہ علیہ وسلم  
 کے اقوال و افعال کی روشنی میں یہی کہا ہے، صرف زمانہ قدیم میں جناب داؤد ظاہری اور  
 موجودہ زمانہ میں اہل حدیث حضرات نے اختلاف کیا ہے۔ اور جن بعض علماء نے نماز کے جان  
 بوجھ کر ترک کرنے پر نماز کی قضا کے واجب نہ ہونے کا جو فیصلہ فرمایا ہے وہ اصل میں اس  
 بنیاد پر ہے کہ ان کے نقطہ نظر میں جان بوجھ کر نماز چھوڑنے والا شخص کافر ہو جاتا ہے۔ اب  
 جب کافر ہو گیا تو نماز کی قضا کا معاملہ ہی نہیں رہا؛ لیکن جمہور علماء کی رائے ہے کہ جان بوجھ  
 کر نماز چھوڑنے والا شخص کافر نہیں؛ بلکہ فاسق یعنی گناہ گار ہے اور یہی قول زیادہ صحیح ہے  
 ورنہ عصر حاضر میں امت مسلمہ کی ایک بڑی تعداد دائرہ اسلام سے خارج ہو جائے گی۔

□ صحیح مسلم کی سب سے مشہور شرح لکھنے والے اور ریاض الصالحین کے مصنف امام نووی نے شرح مسلم میں تحریر کیا ہے کہ علماء کا اس بات پر اجماع ہے کہ جو شخص نماز کو عمداً ترک کر دے اس پر قضاء لازم ہے۔ بعض علماء نے مخالفت کی ہے؛ مگر بعض علماء کی یہ رائے اجماع کے خلاف ہونے کے ساتھ دلیل کے لحاظ سے بھی باطل ہے۔ نیز انہوں نے تحریر کیا ہے کہ بعض اہل ظاہر سب سے الگ ہو گئے اور کہا کہ بلا عذر چھوٹی ہوئی نماز کی قضاء واجب نہیں، اور انہوں نے یہ خیال و گمان کیا کہ نماز کا چھوڑنا اس سے بڑا گناہ ہے کہ قضاء کرنے کی وجہ سے اس کے وبال سے نکل جائے؛ مگر یہ قول کے قائل کی غلطی و جہالت ہے۔ (شرح مسلم ج ۱ ص ۲۳۸)

جنہوں نے صرف ۴۰ سال کی عمر پائی اور تقریباً ۸۰ کتابیں) □ علامہ عبدالحی حنفی لکھنوی تحریر فرمائیں، جن کی علمی صلاحیتوں کو تمام مکاتب فکر نے تسلیم کیا ہے) تحریر کرتے ہیں کہ بعض اہل ظاہر سب سے الگ ہو گئے اور کہا کہ اپنے وقت میں نماز کو جان بوجھ کر چھوڑنے والے پر ضروری نہیں کہ دوسرے وقت میں اس کو ادا کرے۔ (التعلیق المجد علی مؤطا للامام محمد ص ۱۲۷)۔

غور فرمائیں کہ جب حضور اکرم صلی اللہ علیہ وسلم نے بھولنے والے یا سونے والے پر بھی فوت شدہ نماز کی قضاء کو لازم کیا ہے؛ حالانکہ یہ دونوں گناہ گار نہیں ہیں تو جان بوجھ کر قضاء کرنے والے پر بدرجہ اولیٰ نماز قضاء ہونی چاہیے۔ یہ ایسا ہی ہے، جیسے قرآن کریم میں فرمایا گیا ہے کہ (اپنے والدین کو اف نہ کہو) تو اس سے یہ بھی معلوم ہوا کہ جب والدین کو (اف)

کہنا بھی جائز نہیں تو ان کو مارنا پٹینا یا گالی دینا اور بھی برا اور سخت گناہ ہوگا۔ اسی طرح جب بھولنے اور سو جانے پر قضاء لازم کی گئی تو عمداً ترک نماز پر قضاء اور بھی زیادہ ضروری ہے۔

صحیح مسلم میں ہے کہ ایک شخص نے یا ایک عورت نے اللہ کے رسول صلی اللہ علیہ وسلم سے عرض کیا کہ میری ماں کا انتقال ہو گیا اور اس پر ایک ماہ کے روزے رہ گئے ہیں تو کیا میں ان کی قضاء کروں؟ آپ صلی اللہ علیہ وسلم نے ارشاد فرمایا کہ اگر تیری ماں پر قرض ہوتا تو کیا تو اس کو ادا کرتا؟ اس نے کہا کہ ہاں میں ادا کرتا۔ حضور اکرم صلی اللہ علیہ وسلم نے ارشاد فرمایا کہ اللہ کا قرض زیادہ مستحق ہے کہ اس کی ادائیگی کی جائے۔ حضور اکرم صلی اللہ علیہ وسلم کا یہ ارشاد روزوں کی قضاء کے بارے میں ہے۔ اور ظاہر ہے کہ روزہ اور نماز میں فرض ہونے کے لحاظ سے کوئی فرق نہیں؛ بلکہ قرآن و حدیث میں نماز پڑھنے کی تاکید سب سے زیادہ وارد ہوئی ہے۔ لہذا جب روزے کی قضاء ہے تو نماز کی بھی قضاء ہونی چاہیے۔

نیز پوری امت مسلمہ کا اتفاق ہے کہ اگر کوئی شخص جان بوجھ کر رمضان کا روزہ ترک کر دے تو اس کی قضاء ضروری ہے، اسی طرح اگر کسی شخص نے استطاعت کے باوجود حج ادا نہیں کیا تو اس کے مرنے پر اس کے وارثین پر لازم ہے کہ وراثت کی تقسیم سے قبل اس کے ترکہ میں سے حج بدل کا انتظام کرے۔ اسی طرح اگر کسی شخص نے قصداً متعدد سالوں سے زکوٰۃ ادا نہیں کی اور اب اللہ تعالیٰ نے ہدایت دی ہے تو اسے گزشتہ سالوں کی زکوٰۃ ادا کرنی ہوگی۔

خلاصہ کلام یہ کہ ۱۴۰۰ سال سے جمہور فقہاء و علماء و محدثین و مفسرین کی یہی رائے ہے کہ نماز کے فوت ہونے پر اس کی قضاء کرنی ضروری ہے خواہ بھول جانے یا سو جانے کی وجہ سے نماز فوت ہوئی ہو، یا جان بوجھ کر نماز چھوڑی گئی ہو، ایک نماز فوت ہوئی ہو یا ایک سے زیادہ۔ مشہور و معروف چاروں ائمہ کی بھی حضور اکرم صلی اللہ علیہ وسلم کے اقوال و افعال کی روشنی میں یہی رائے ہے۔ بھول جانے یا سو جانے کی صورت میں گناہ گار نہیں ہوگا؛ مگر قضاء کرنی ہوگی اور قصداً نماز ترک کرنے پر نماز کی قضاء کے ساتھ اللہ تعالیٰ سے معافی مانگنی ہوگی۔

جن علماء نے فرمایا ہے کہ قصداً نماز ترک کرنے والا کافر ہو جاتا ہے، جیسا کہ سعودی عرب کا موقف ہے، تو ان کا یہ قول کہ جان بوجھ کر □ کے سابق مفتی اعظم شیخ عبدالعزیز بن باز چھوڑی گئی نماز کی قضاء نہیں ہے، کسی حد تک سمجھ میں آتا ہے، اگرچہ قصداً نماز چھوڑنے والے پر کافر ہونے کا فتویٰ لگانا جمہور علماء کے قول کے خلاف ہے؛ مگر وہ حضرات جو جمہور علماء کے قول کے مطابق تارک صلاۃ پر کافر ہونے کا فتویٰ تو صادر نہیں فرماتے؛ مگر قصداً نماز ترک کرنے پر نماز کی قضاء کے ضروری نہ ہونے کا فیصلہ فرماتے ہیں تو ان کی یہ رائے جمہور علماء کے قول کے خلاف ہونے کے ساتھ ساتھ غیر منطقی اور دلائل کے اعتبار سے باطل بھی ہے۔ نیز احتیاط کا تقاضی بھی □ ہے، جیسا کہ مشہور و معروف محدث امام نووی یہی ہے کہ فرض نماز کی قضاء کو واجب قرار دیا جائے؛ تاکہ کل آخرت میں کسی طرح کی کوئی ذلت اٹھانی نہ پڑے؛ کیونکہ رسول اللہ صلی اللہ علیہ وسلم نے ارشاد فرمایا: قیامت کے دن آدمی کے اعمال میں سب سے پہلے فرض نماز کا حساب لیا جائے گا۔ اگر نماز درست ہوئی

تو وہ کامیاب و کامران ہوگا، اور اگر نماز درست نہ ہوئی تو وہ ناکام اور خسارہ میں ہوگا۔  
(ترمذی، ابن ماجہ، نسائی، ابوداؤد، مسند احمد)

جب ہم نے یہ تسلیم کیا کہ اللہ تعالیٰ نے ہمارے لیے نماز فرض کی ہے اور قصداً نماز چھوڑنے والا کافر نہیں؛ بلکہ فاسق و فاجر ہے تو قصداً نماز چھوڑنے پر قضاء کے واجب نہ قرار دینے کی بات سمجھ میں نہیں آتی۔ مثلاً اگر کسی شخص نے زنا کیا یا چوری کی تو اسے اللہ تعالیٰ سے معافی بھی مانگنی ہوگی اور اگر اس کا جرم شرعی عدالت میں ثابت ہو جاتا ہے تو اس پر حد بھی جاری ہوگی۔ یعنی اسے اللہ تعالیٰ سے معافی مانگنے کے ساتھ دنیاوی سزا بھی بھگتنی ہوگی۔ اسی طرح قصداً نماز چھوڑنے والے کو اللہ تبارک و تعالیٰ سے معافی مانگنے کے ساتھ نماز کی قضاء بھی کرنی ہوگی۔

غرضیکہ حضور اکرم صلی اللہ علیہ وسلم کے اقوال و افعال کی روشنی میں یہ بات واضح ہے کہ ہر نماز کو وقت پر ادا کرنا چاہیے، ہاں خدا نخواستہ اگر کوئی نماز چھوٹ جائے تو پہلی فرصت میں اس کی قضاء کرنی چاہیے خواہ بھول کی وجہ سے یا سونے کی وجہ سے یا کسی عذر کی وجہ سے نماز فوت ہوئی ہو یا محض لاپرواہی اور غفلت کی وجہ سے نماز ترک ہوئی ہو، ایک نماز فوت ہوئی کے □ ہو یا ایک سے زیادہ یا چند سالوں کی۔ حضور اکرم صلی اللہ علیہ وسلم اور صحابہ کرام زمانہ میں یہ تصور بھی نہیں تھا کہ کوئی مسلمان جان بوجھ کر کئی دنوں تک نماز نہ پڑھے۔ خیر القرون میں ایک واقعہ بھی قصداً چند ایام نماز ترک کرنے کا پیش نہیں آیا؛ بلکہ اس زمانہ میں تو منافقین کو بھی نماز چھوڑنے کی ہمت نہیں تھی۔ اگر لاپرواہی اور غفلت کی وجہ سے

نمازیں ترک ہوئی ہیں تو سب سے پہلے اللہ تعالیٰ سے معافی مانگنی چاہیے اور توبہ و استغفار کا سلسلہ موت تک جاری رکھ کر فوت شدہ نمازوں کی قضاء کرنی چاہیے خواہ وہ فوت شدہ نمازوں کو ایک وقت میں ادا کرے یا اپنی سہولت کے اعتبار سے ہر نماز کے ساتھ قضاء کرتا رہے۔ علماء کرام نے تحریر کیا ہے کہ ایسے شخص کے لیے بہتر ہے کہ وہ نوافل کا اہتمام نہ کر کے فوت شدہ نمازوں کی قضاء کرے۔ یہی ۱۴۰۰ سالوں سے جمہور فقہاء و علماء و محدثین و مفسرین کی حضور اکرم صلی اللہ علیہ وسلم کے اقوال و افعال کی روشنی میں رائے ہے اور عصر حاضر میں مشرق سے مغرب تک اکثر و بیشتر علماء کرام کی یہی رائے ہے اور یہی قول احتیاط پر مبنی ہے کہ نمازوں کو چھوڑنے کا سخت گناہ ہے حتیٰ کہ علماء کرام نے فرمایا ہے کہ زنا کرنے، چوری کرنے اور شراب پینے سے بھی بڑا گناہ نماز کا ترک کرنا ہے۔ لہذا فوت شدہ نمازوں پر اللہ تعالیٰ سے معافی مانگنے کے ساتھ ان کی قضاء بھی کرنی چاہیے۔

[www.QuranTafseer.net](http://www.QuranTafseer.net)